



2025/873

12.5.2025

DEĊIŻJONI (UE) 2025/873 TAL-BANK ĊENTRALI EWROPEW

tal-24 ta' April 2025

li temenda d-Deċiżjoni (UE) 2022/1981 dwar l-użu tas-servizzi tas-Sistema Ewropea tal-Banek Ċentrali mill-awtoritajiet kompetenti (BĊE/2022/33) (BĊE/2025/13)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 127(6) u l-Artikolu 132 tiegħu,

Wara li kkunsidra l-Istatut tas-Sistema Ewropea ta' Banek Ċentrali u tal-Bank Ċentrali Ewropew, u b'mod partikolari l-Artikolu 34 tiegħu,

Wara li kkunsidra r-Regolament tal-Kunsill (UE) Nru 1024/2013 tal-15 ta' Ottubru 2013 li jikkonferixxi kompiti speċifiċi lill-Bank Ċentrali Ewropew fir-rigward ta' politiki relatati mas-superviżjoni prudenzjali ta' istituzzjonijiet ta' kreditu ⁽¹⁾, u b'mod partikolari l-Artikolu 6(1) flimkien mal-Artikolu 6(7) tiegħu,

Billi:

- (1) Skont id-Deċiżjoni (UE) 2022/1982 tal-Bank Ċentrali Ewropew (BĊE/2022/34) ⁽²⁾, l-awtoritajiet kompetenti jistgħu jużaw is-servizzi tas-Sistema Ewropea ta' Banek Ċentrali (SEBC) għall-fini ta' kooperazzjoni mas-SEBC u ma' xulxin sabiex iwettqu l-kompiti tagħhom fi hdan il-Mekkaniżmu Superviżorju Uniku (MSU), stabbilit skont ir-Regolament (UE) Nru 1024/2013.
- (2) Skont id-Deċiżjoni (UE) 2022/1981 tal-Bank Ċentrali Ewropew (BĊE/2022/33) ⁽³⁾, l-awtoritajiet kompetenti għandhom jużaw ċerti servizzi tas-SEBC, u jistgħu jużaw servizzi oħra tas-SEBC, skont it-termini pprovduti f'dik id-Deċiżjoni.
- (3) Id-Deċiżjoni (UE) 2022/1981 (BĊE/2022/33) tapplika għas-servizzi tas-SEBC li huma speċifikati fil-listi eżawrjenti stabbiliti fl-Anness I u l-Anness II ta' dik id-Deċiżjoni. B'mod partikolari, l-Anness I jispeċifika s-servizzi tas-SEBC li l-awtoritajiet kompetenti kollha huma mehtieġa jużaw fit-tweittiq tal-kompiti tagħhom fi hdan l-MSU, filwaqt li l-Anness II jispeċifika s-servizzi tas-SEBC li l-awtoritajiet kompetenti jistgħu, fuq bażi volontarja, jiddeċiedu li jużaw fit-tweittiq tal-kompiti tagħhom fi hdan l-MSU.
- (4) Is-servizzi tas-SEBC huma pprovduti lill-banek ċentrali tas-SEBC biex jappoġġaw it-tweittiq tal-kompiti tagħhom. Is-servizzi tal-istatistika tas-SEBC huma żviluppati, immexxija u miżmuma minn bank ċentrali wiehed jew aktar tas-SEBC u mmexxija mill-Kumitat tal-Istatistika tas-SEBC.
- (5) Il-Proġett dwar Kompiti Operattivi tad-Dizzjunarju tar-Rappurtar Integrat tal-Bank (BIRD OT) huwa servizz ta' statistika tas-SEBC li jinkludi mudell ta' data u dizzjunarju tar-rappurtar integrati u armonizzati u, għalhekk, huwa intiz sabiex itejjeb b'mod sinifikanti l-kwalità, il-konsistenza u l-preċiżjoni tad-data rrappurtata lill-banek ċentrali permezz tar-rappurtar tal-istatistika. L-użu ta' BIRD OT ihaddan kooperazzjoni fil-qasam tar-rappurtar regolatorju, peress illi l-aġenti tar-rappurtar u l-aġenti taht superviżjoni kollha li jużaw BIRD OT se japplikaw mudell ta' data uniformi u dizzjunarju tar-rappurtar. Għaldaqstant BIRD OT ikun ukoll ta' benefiċċju għall-awtoritajiet kompetenti kollha li lilhom mehtieġ li jiġu sottomessi rapporti ta' data superviżorji.
- (6) Sabiex jiġi żgurat il-funzjonament bla xkiel, effettiv u konsistenti tal-MSU, l-arrangamenti prattiċi għall-kooperazzjoni bejn il-Bank Ċentrali Ewropew u l-awtoritajiet nazzjonali kompetenti (ANK) fi hdan l-MSU jenhtieġ li jinkludu arrangamenti għall-użu minn daww l-ANK tal-BIRD OT sabiex iwettqu l-kompiti tagħhom skont ir-Regolament (UE) Nru 1024/2013.
- (7) Għalhekk, id-Deċiżjoni (UE) 2022/1981 (BĊE/2022/33) għandha tiġi emendata kif mehtieġ.

⁽¹⁾ ĠU L 287, 29.10.2013, p. 63.

⁽²⁾ Deċiżjoni (UE) 2022/1982 tal-Bank Ċentrali Ewropew tal-10 ta' Ottubru 2022 dwar l-użu tas-servizzi tas-Sistema Ewropea ta' Banek Ċentrali mill-awtoritajiet kompetenti u mill-awtoritajiet li jikkooperaw, u li temenda d-Deċiżjoni BĊE/2013/1 (BĊE/2022/34) (ĠU L 272, 20.10.2022, p. 29).

⁽³⁾ Deċiżjoni (UE) 2022/1981 tal-Bank Ċentrali Ewropew tal-10 ta' Ottubru 2022 dwar l-użu tas-servizzi tas-Sistema Ewropea ta' Banek Ċentrali mill-awtoritajiet kompetenti (BĊE/2022/33) (ĠU L 272, 20.10.2022, p. 22).

ADOTTA DIN ID-DEĊIŻJONI:

Artikolu 1

Emenda

L-Anness I għad-Deċiżjoni (UE) 2022/1981 (BĈE/2022/33) huwa ssostitwit bl-Anness għal din id-Deċiżjoni.

Artikolu 2

Dhul fis-sehh

Din id-Deċiżjoni għandha tidhol fis-sehh fl-ghoxrin jum wara dak tal-pubblikazzjoni tagħha f'*Il-Ġurnal Uffiċjali tal-Unjoni Ewropea*.

Magħmul fi Frankfurt am Main, l-24 ta' April 2025.

Il-President tal-BĈE
Christine LAGARDE

ANNEX

L-Anness I għad-Deċiżjoni (UE) 2022/1981 (BĊE/2022/33) huwa ssostitwit b'dan li ġej:

“ANNEX I

Servizzi tas-SEBC li l-awtoritajiet kompetenti huma meħtieġa jużaw

- AnaCredit (Anacredit)
- Proġett dwar Kompiti Operativi tad-Dizzjunarju tar-Rappurtar Integrat tal-Bank (BIRD OT)
- Bażi ta' Data Ċentralizzata tat-Titoli (CSDB)
- CoreNet
- Enterprise Service Bus (ESB)
- Identity and Access Management Service (IAM)
- Bażi ta' Data tar-Reġistru tal-Istituzzjonijiet u l-Affiljati (RIAD)
- Bażi ta' Data tal-Istatistika tal-Investimenti fit-Titoli (SHSDB)”.
